

بِسْمِ اللّٰهِ الرَّحْمٰنِ الرَّحِیْمِ



# اپنے کونسلر کی منڈی میں نہ پیش کیجئے

از مولانا سید ابوالحسن علی ندوی صاحب

بتاریخ ۲۴ فروری ۸۸ء بروز چہار شنبہ  
بعد نماز مغرب بمقام جمالیہ ہال  
دارالعلوم ندوۃ العلماء لکھنؤ سے فارغ  
ہونے والے طلبہ کے لئے اورداعیہ کے موقع  
پر مولانا سید ابوالحسن علی ندوی مدظلہ  
نے یہ فکر انگیز تقریر فرمائی جو کسی بھی  
دارالعلوم میں پڑھنے والے اور وہاں سے  
فارغ ہونے والے طلبہ کے لئے نشانہ ہے

الحمد لله رب العلمين والصلاة والسلام  
 على سيد المرسلين وخاتم النبيين محمد  
 وآله وصحبه اجمعين ومن تبعهم باحسان  
 ودعا بدعوة ربهم الى يوم الدين -  
 اما بعد !

میرے رفیق کار اساتذہ دارالعلوم، برادرانِ عزیز اور  
 فسرندانِ عزیز! ————— مجھے سب سے پہلے اپنے اس تاثر کا اظہار  
 کرنا ہے کہ میں نے رخصت ہونے والے بھائیوں کے اردو اور عربی  
 مضامین سن کر خدا کا شکر ادا کیا اور میں برملا اعلان کرتا ہوں کہ الحمد لله  
 جو کوششیں ہو رہی ہیں وہ ضائع نہیں ہو رہی ہیں۔ جیسا کہ اللہ تعالیٰ کا ارشاد ہے  
 اِنَّ لَيْسَ لِلْاِنْسَانِ اِلَّا مَا سَعَىٰ وَاِنَّ سَعْيَهٗ سَوْفَ يُرَىٰ  
 میں اپنے عزیز رفیق اور اساتذہ دارالعلوم کو مبارکباد دیتا ہوں  
 کہ ان کی کوششوں اور دارالعلوم کے فضلاء کی تصنیفات کا اثر ان مضامین  
 میں ہے۔ میں سالہا سال سے الوداعی مجلسوں میں شریک ہو رہا ہوں اور  
 کبھی کبھی الاصلاح کی مجلسوں میں بھی شرکت کا اتفاق ہوا ہے، فکرمی و علمی  
 لحاظ سے بھی، قوتِ تعبیر اور قوتِ بیان کے لحاظ سے بھی اور قدرتِ تحریر  
 اور اسلوب کے لحاظ سے بھی اور زبان و ادب کے لحاظ سے بھی نمایاں ترقی

نظر آتی ہے یہ بات بڑی موجب شکر ہے اور میں اپنے عزیز طلبہ کو ان کی ترقی اور ان کی سعادت مندی پر، ان کے تعلق و احترام پر اور ان کے خلوص و محبت پر مبارک باد دیتا ہوں اور اپنے ان عزیز طلبہ سے معذرت کرتا ہوں جو اپنے مضامین نہیں سنا سکے۔ اور ان کی حوصلہ افزائی کرتا ہوں۔ اور ان کو یہ یقین رکھنا چاہئے کہ ان کی یہ محنت ضائع نہیں ہوئی اس لئے کہ انہوں نے مضامین تیار کرنے میں جو دقت صرف کیا ہے وہ ان کے لئے ہر حال میں مفید ہے۔ اس پر زیادہ قلق نہ کریں ان کی یہ چیز زیادہ طباعت سے آراستہ بھی ہو سکتی ہے جو ان کے لئے بطور یادگار ہوگی۔

اب میں مختصر وقت میں چند ضروری اور وداعی باتیں کرنا چاہتا ہوں! یوں تو وقت کا کوئی اعتبار نہیں لیکن چونکہ یہ الوداعی جلسہ ہے اس لئے آپ سے میں وہی باتیں کروں گا جو میرے اپنے عقیدے اور اپنے تجربے اور مطالعے کے لحاظ سے ہیں اور میں جن کو آپ کے لئے مفید سمجھتا ہوں آپ کی محبت آپ کا میرے اوپر حق کے سوا کوئی دوسرا محرک نہیں ہے۔

اب میں آپ سے چار باتیں عرض کروں گا جو حالات حاضرہ سے متعلق ہوں گی۔ اور چار باتیں آپ کی ذات سے متعلق عرض کروں گا۔

حالات حاضرہ سے متعلق چار باتوں میں سے پہلی بات جو اگرچہ بہت بڑی ہے اور میری حقیقت و حیثیت سے بلند ہے مگر اس کے ذکر میں برکت اور حلاوت ہے۔ ایک مرتبہ حضرت عمر فاروقؓ چند چیدہ اور بگنیدہ صحابہ کرام کی مخصوص جماعت میں تشریف فرما تھے حضرت عمرؓ کو

ایسا محسوس ہوا کہ یہ میرے لئے دعا کا وقت ہے اور ان کی طبیعت میں بھی تقاضا پیدا ہوا جو عارفین میں پیدا ہوا کرتا ہے اور وہ تو سب عارفین سے بڑھ کر عارف تھے انہوں نے صحابہ کرام سے فرمایا کہ آپ سب آزاد ہیں اپنے لئے دعا کریں اور منہ مانگی مراد مانگیں تو کسی نے کہا کہ۔

اے اللہ اپنے راستہ میں نکلنے کی توفیق دے کہ یہ دولت تیرے راستہ میں لوٹا دوں اور تیرے بندے کی خدمت کر دوں، کسی نے کہا کہ اے اللہ اپنے راستہ میں نکلنے کی توفیق دے کہ میں جہاد کر کے اپنا سر کٹاؤں اور تیرے راستہ میں اپنا خون بہاؤں اسی طرح تمام صحابہ کرام کی دعائیں منقول ہیں۔

جب حضرت عمر رضی اللہ عنہ کی باری آئی تو انہوں نے فرمایا کہ میری دعا ہے کہ میرے پاس ابو عبیدہ رضی اللہ عنہ، سعد بن ابی وقاص، طلحہ، خالد رضی اللہ عنہم جمعین ہوں اس کے علاوہ اور کئی نام لیتے، بہر حال یہ سب وہ لوگ تھے جن کے لئے اللہ تعالیٰ نے بڑی بڑی فتوحات مقدر کی تھیں اور بڑے بڑے کارنامے تقدیر میں لکھے تھے اور کہا ان میں سے کسی کو کسی محاذ پر اور کسی کو کسی محاذ پر بھیجوں اور ساری دنیا میں ان کے ذریعہ اسلام کا پرچم لہرا دوں اور پوری دنیا اسلام کے زیر نگیں ہو۔

آج سے پہلے اسلام کے مستقبل کے فیصلہ کن محاذاتے متعین اور واضح نہیں تھے ان پر کبہ تھا کچھ ایسی تاریکیاں تھیں کہ اس وقت متعین کر کے یہ کہنا مشکل تھا کہ یہ چارہ محاذ ہیں جن کے ذریعہ اسلام اور ملت اسلامیہ ہندوستان کے مستقبل کا فیصلہ ہوتا ہے اور اپنے عقیدہ، اپنے پیغام

اور اپنے تشخص کے ساتھ باقی رہ سکتی ہے یا نہیں؟ تو میرا مطالعہ ہے کہ آج سے چند سال پہلے اور خاص طور پر ۱۹۴۷ء سے پہلے یہ محاذ متعین اور واضح نہیں تھے لیکن اس میں سیاسی تبدیلیوں، انقلابِ سلطنت اور اسلام کے خلاف موجودہ ہم اور علمی تجزیوں نے اس کو بالکل ایک حقیقت بنا دیا ہے انہیں چار محاذ کا ذکر آپ سے کروں گا جن کے لئے بلند عزائم سپاہیوں اور دینی درس گاہ کے فضلا اور دینی تعلیم کے تربیت یافتہ علماء اور مخلصین کی ضرورت ہے اور ان کے لئے اس بڑی سعادت نہیں ہو سکتی کہ وہ ان محاذِ جنگ میں اپنی صلاحیتوں اپنی توانائیوں اور سرگرمیوں کا اظہار کریں۔

① ان میں سب سے بڑا محاذ یہ ہے کہ ہماری ملتِ اسلامیہ کی آئندہ نسل مسلمان رہ جائے۔ اور وہ صرف ذہنی فکری، تہذیبی اور ثقافتی اعتبار سے نہیں بلکہ اعتقادی ارتداد سے بچ سکے۔ اس وقت سب سے بڑا فرض یہ ہے کہ جو لوگ ہمارے مدارس سے فارغ ہوں وہ اس محاذ کو سنبھالیں، اس محاذ کا چارج لیں، اور اپنے کو اس محاذ کے لئے وقف کر دیں اور یہ کوشش کریں کہ مسلمانوں کی آئندہ نسل جو ابھی آٹھ دس برس کے بچے یا بارہ پندرہ برس کے نوجوان کی شکل میں ہے اسلام کی اصولی فقہی اور کلامی تعریف پر صادق ہوں اس کے لئے ضرورت ہے اس بات کی کہ قصبے قصبے، شہر شہر اور گاؤں گاؤں مدارس و مساجد اور مساجد کی بنیاد ڈالی جائے، اور جہاں ایسا ممکن ہو وہاں صہابی و مسافری درس خانوں

اور جو لوگ جدید تعلیم یافتہ ہیں اور اپنے بچوں کو سرکاری اسکولوں میں بھیجنے کے لئے مجبور ہیں ان کو غذا پہنچائیں۔ اگر ان کو ابھی سے بچانے کی کوشش نہیں کی گئی تو ڈر ہے کہ اس میں نوخیز نسل کو آگے چل کر کھلائی اور فقہی اعتبار سے مسلمان کہنا صحیح ہو گا یا نہیں، وہ توحید و شرک اور کفر و ایمان کا فرق کر سکے گی یا نہیں، رسالت، منصب رسالت اور رسول اللہ صلی اللہ علیہ وسلم کو نبی آخر الزمان اور آپ کی شفاعت کو ماننے کی یا نہیں۔

اِنَّ السَّيِّئَاتِ عِنْدَ اللّٰهِ اَلْاِسْلَامُ اَوْرَدَتْ مَن يَبْتَغِ غَيْبَ الْاِسْلَامِ دِيْنًا فَلَنْ يُقْبَلَ مِنْهُ۔ پر اس کا ایمان ہو گا یا نہیں آپ کے بلند عزائم اور بلند خیالات، آپ کے مطالعے اور سچے صلاحیتوں پر خدا کا شکر ادا کرتے ہیں اور اس پر آپ کو مبارک باد دیتے ہیں، لیکن اس وقت مسئلہ یہ ہے کہ کون کس محاذ کو سنبھالتا ہے، آپ ابھی سے نیت کیجئے کہ ہم اس خطرناک اور نازک محاذ کے لئے سینہ سپر ہو جائیں گے پھر اللہ تعالیٰ آپ کی مدد فرمائے گا۔ اور اسباب مہیا کرے گا۔ اور آئندہ نسل جو ہماری اور آپ کی اولاد ہوگی اس کو مسلمان رکھنے کے لئے جو بھی کوشش کی جاسکے گی جاتے، جو ہاتھ پر ماسے جاسکیں ماسے جاتیں۔ اور جو آپ دیکھو خون جگر بہایا جائے یہ سب بڑا محاذ ہے۔

دوسرا محاذ یہ ہے کہ ملت اسلامیہ اپنے ملی شخص کے ساتھ باقی ہے، یعنی اپنے عائلی قانون، قرآن مجید کے نصوص قطعیہ اور احکام قطعیہ، نکاح و طلاق کے احکام، ترکہ و وقفات کے احکام پر عمل کر سکے

اگر وہ اس پر عمل نہ کر سکے تو بعض وقت وہ ناجائز اور حرام ہو جاتا ہے۔  
اللہ تعالیٰ کا ارشاد ہے:-

اِنَّ الَّذِيْنَ تَوَقَّاهُمُ الْمَلٰٓئِكَةُ ظَالِمِيْۤىۡۤ اَنْفُسِهِمْ  
قَالُوْا فِیْهَا كُنْتُمْ قَالُوْا كُنَّا مُسْتَضْعَفٰٓیْنَ فِی الدَّرَجٰتِ  
قَالُوْا اَوْلٰٓئِكَ تَكُنْ اَمْرًاۙ لِلّٰهِ وَاَسِیْعَةًۢ فَتَهٰجِرُوْا مِنْهَا  
فَاُولٰٓئِكَ مَاۤ اَوْلٰهُمُ جَهَنَّمُ

بہت سخت الفاظ ہیں اگر خدا نخواستہ یہ وقت آگیا کہ مسلمان یہاں نماز  
تو پڑھ سکے، کلمہ پڑھ سکے، قرآن شریف کی تلاوت کر سکے لیکن وہ قرآن مجید  
کے عائلی احکام پر عمل نہ کر سکے۔ پھر اس وقت علماء کو یہ سوچنا پڑے گا کہ وہ  
ہجرت کا فتویٰ دیں، خدا کرے وہ وقت نہ آئے ہم اس زمین پر اپنا حق  
سمجھتے ہیں۔ یہاں کے اہل بصیرت عارفین ملہم من اللہ اور اپنے عہد کے  
مخلص ترین بندوں نے اس بات کا اظہار کیا ہے کہ اس ملک سے اسلام  
مٹنے والا نہیں ہے اور اس ملک کی قسمت میں اسلام لکھ دیا گیا ہے  
اور اس ملک کے لئے اسلام الٹ ہو گیا ہے اور تقدیر الہی کا فیصلہ ہے  
کہ اسلام اس ملک میں ہے، اسلام اس کی قیادت بھی کر سکتا ہے  
اور سچا بھی سکتا ہے اور یہ بھی ہو سکتا ہے کہ پھر دوبارہ اس کی قیادت  
مسلمانوں کے ہاتھ آجائے اس لئے ہم اللہ تعالیٰ کی رحمت سے مایوس  
نہیں ہیں۔ مگر ہمیں واقعات و حقائق کو دیکھ کر اپنی کوششوں کا رخ  
متعین کرنا چاہئے کیونکہ مسلمانوں کا ملی تشخص روز بروز خطرے میں

ٹڑتا جا رہا ہے اس کی بے حد ضرورت ہے، اللہ تعالیٰ نے شاہ بانو نجیس سے گویا ایک غیبی مدد فرمائی ہے جس نے سارے مسلمانوں میں اس خطرہ کے احساس کو بیدار کر دیا تھا جس کے لئے ایک مہم چلائی گئی اور وہ ایک مرحلہ پر کامیاب ہوئی۔ اس سے یہ بھی معلوم ہوا کہ جمہوری اور اجتماعی طریقہ پر اتحاد و اتفاق کے ساتھ اور خلوص کے ساتھ جو مہم چلائی جائے وہ ضرور کامیاب ہوگی۔ حالانکہ فیصلہ سے پہلے یہ پیشین گوئی کرنا بہت مشکل تھا کہ مسلمانوں کے حق میں فیصلہ ہو گا یا نہیں اور ان کا مطالبہ پورا ہو گا یا نہیں؟ لیکن اللہ کے چند مخلص بندوں نے اللہ تعالیٰ کی ہدایت و رہنمائی سے قرآن مجید کی روشنی اور تاریخ کے تجربہ میں صحیح طریقہ اختیار کیا تو انہیں کامیابی ہوئی۔

(۳) تیسرا محاذ پیام انسانیت کا ہے، ہم اس ملک میں اس طرح رہیں کہ اپنے دین کو باقی رکھنے کے لئے بھی، اپنے دین پر عمل کرنے کے لئے اپنے اداروں اور مرکزوں کو محفوظ رکھنے کے لئے بھی، دعوت کا کام کرنے کے لئے بھی، تعلیم و تالیف کا کام انجام دینے کے لئے بھی، بامقصد اور باعزت زندگی گزارنے کے لئے اپنے مخصوص عقائد کے ساتھ اپنے پیغام و مقام کے ساتھ اس ملک میں زندگی گزار سکیں۔ اس کے لئے ضرورت ہے کہ فضا معتدل ہو، مشعل اور آتش گیر نہ ہو، ورنہ کسی وقت بھی ساری کوششوں پر پانی پھر سکتا ہے۔ بہت کم لوگ اس کی ضرورت و اہمیت کو محسوس کرتے ہیں وہ سمجھتے ہیں کہ یہ چند آدمی کے ذہن کی ایجاد ہے یا ان کا



ذاتی رجحان ہے جو کسی وجہ سے پیدا ہو گیا ہے۔

آپ یقین مانتے کہ حالات کے حقیقت پسندانہ اور عملی مطالعہ نے میری رہنمائی کی ہے ہم جیسے اور رفتار کو اسی مطالعہ نے مجبور کیا کہ وہ کوشش کریں حالانکہ اس کوشش کا تناسب واقعات کے لحاظ سے کچھ سچی نہیں۔ اگرچہ یہ وہ صحیح نہیں ہے جس کے سامنے کہنے سے یہ سمجھوں کہ بات تحریک کی شکل اختیار کرے گی۔ لیکن کیا تعجب ہے کہ اللہ تعالیٰ آپ سے وہ کام لے لے۔ لہذا آپ اس کو بھی یاد رکھئے اور باہمی اعتماد ایک دوسرے کا اشتراک ہمارے اندر پیدا ہونا چاہئے۔

اسپین کا المیر جو پیش آیا اس پر بہت سی کتابیں لکھی گئی ہیں اس میں ایک بات بہت نازک یہ ہے کہ وہاں علوم دینیہ کی بھی خدمت کی گئی۔ اور وہاں خدا تک پہنچنے کے لئے ایسے ایسے مجاہد ہوئے جن سے چوٹی کے ادیب پیدا ہوئے۔ بعض لوگوں نے تو یہاں تک کہہ دیا ہے کہ مشرق اگر انیسار کی سرزمین ہے تو مغرب ادیبار کی سرزمین ہے۔ شیخ ابرو محی الدین ابن عربی جیسے جلیل القدر مشائخ پیدا ہوئے، اسی طریقے سے فنون لطیفہ کو بھی وہاں بہت ترقی ہوئی۔ اندلس کا ایک مستقل ادبی دبستان ہے اس کو املدس دسے الادن لسییہ کہتے ہیں، اسی طرح چوٹی کے مصنفین پیدا ہوئے۔ موفقات کے مصنف علامہ شاطبی پیدا ہوئے ابن عبد البر پیدا ہوئے، ایسے ہی بہت سی کتابوں کے مصنف پیدا ہوئے اور کچھ کی ایسی شرحیں لکھی گئیں لیکن ایک چیز سے اغماض برتنا گیا وہ یہ کہ وہاں کی

اصل آبادی کو جو آٹے میں نمک کے برابر تھی اپنی پوری سلطنت و اقتدار کے باوجود سنجیدگی کے ساتھ اسلام سے مانوس کرنے اور اسلام کے دائرے میں داخل کرنے کی کوشش نہیں کی گئی اس لئے کہ اقتدار میں اکثر یہ خیال پیدا ہو جاتا ہے کہ ہمارے نام اس زمین کا پٹہ لکھ دیا گیا ہے، مغلیہ سلطنت کے فرامین میں یہ لفظ ملتا ہے کہ "دولت ابد قرار"، یعنی ہم براہ راست حضرت اسرافیلؑ کو اس ملک کا چارج دیں گے اور اس وقت تک کوئی خطرہ نہیں ہے یہ اس کا غلط خیال تھا۔ اس پھیلی ہوئی آبادی کو اپنے حال پر چھوڑ دینا اور اس کے جذبات کو غلط تعلیم کے ذریعہ، غلط تاریخ کے ذریعہ، اپنی اخلاقی کمزوریوں کے ذریعہ اس کے بڑھ کر مقابل سیاسی تحریکوں کے ذریعہ نشوونما پانے کا موقع دینا بہت خطرناک ہے۔

ہندوستان میں تو یہ عنصر زیادہ واضح طور پر ہے، مسلمانوں نے ہندوستان پر آٹھ سو سال تک علی الرغم حکومت کی ہے اور حیب اخیر میں تصادم اور متضاد سیاسی تحریکیں چلی ہیں اور انہوں نے غیر مسلموں کے دل میں بڑے بڑے ناسور پیدا کر دیئے ہیں اب اس کو پیام انسانیت کے ذریعہ ہی ختم کیا جاسکتا ہے۔ اس کو میں نے بہت اختصار سے بیان کیا ہے اس پر پور الٹریچر تیار ہو گیا ہے آپ اس کا مطالعہ کریں۔

(۴) جو تھا اہل آخروی محاذ علوم دینیہ کے بقا کی کوشش کرنا اہل زمانہ کے ساتھ ان کو تطبیق دینا۔ اس طرح نہیں کہ زمانہ کے تابع ہوں بلکہ زمانہ کے جائز اور واجب تقاضوں کو پورا کرتے ہوئے اور اس کی زبان و ادب کی رعایت

کے ساتھ علوم دینیہ کو زندہ رہنے اور اپنا کام کرنے اور زمانہ کا نہ صرف  
 ساتھ دینے بلکہ اس کی قیادت کرنے کے قابل بنائیں اس کے لئے عربی  
 مدارس تو دیر ہلکی حیثیت رکھتے ہیں ان کو ترقی دیں اور ان کے لئے اساتذہ  
 تیار ہوں۔ مذوۃ العلماء کے ملحق مدارس کو اپنی پچاس سالہ عمر سے متجاوز  
 تعداد ہونے کے باوجود اساتذہ نہیں ملتے آپ اس کے لئے بھی تیار ہوں  
 نئے مدارس قائم کریں۔ علوم دینیہ میں نئی زندگی اور تازگی پیدا کریں صرف یہ  
 نہیں کہ آپ فرسودہ چیزوں کو فرسودہ اور بوسیدہ چیزیں سمجھ کر پڑھائیں  
 بلکہ ان میں نئی روح دینی تو انسانی پیدا کریں۔ تصنیفات نئی ہوں شریعت نئی  
 ہوں، نئی ترجمانی ہو، نئی قوت تدریس ہو، یا ذوقِ تعلیم ہو اور نئی ذہنی صلاحیت  
 اور اس کے ساتھ ذکاوت، حافظہ اور مطالعہ کی وسعت ہو۔

یہ چار چیزیں جو میں نے اختصار سے بیان کی ہیں ان کی طرف توجہ

کرنا نہایت ضروری ہے۔

اور اب وہ چار چیزیں بیان کرتا ہوں جو آپ کی ذات سے متعلق ہیں  
 انہیں آپ سرسری نہ سمجھئے گا یہ ہزاروں صفحات کے مطالعہ کا پتھر ہے اگرچہ  
 خود ستاتی ہے اور اس میں کوئی فضیلت نہیں ہے محض اپنی بات میں  
 اہمیت پیدا کرنے کے لئے کہتا ہوں کہ بہت کم لوگوں کو علمائے سلف اور  
 علمائے معاصرین اور دینیان دور کے علماء خاص طور پر ہندوستان کے علماء  
 کے تراجم پڑھنے کا موقع ملا ہوگا جتنا مجھے ملا۔ اور اس کے خاص اسباب تھے  
 کیونکہ میں ایک تاریخی ماحول اور مؤرخین کے گھرانے میں پیدا ہوا اور گھر میں

سارا خندانہ موجود مختار

”نیز بہتہ الخواطر، جس میں ساڑھے چار ہزار سے زائد علمائے ہند کے تراجم ہیں اس کو میں نے کئی بار پڑھا۔ مسودہ کے مرحلہ سے لے کر طباعت کے بعد تک ہر مرحلہ میں کئی بار پڑھتا رہا۔ اسی طرح وفيات الاعيان اور طبقات کی جو کتابیں ہیں پڑھیں۔ علاوہ انہیں اللہ تعالیٰ نے بزرگوں کی خدمت میں رہنے کا موقعہ بھی نصیب فرمایا۔

① سب سے پہلی چیز یہ ہے کہ اللہ تعالیٰ کے ساتھ معاملہ درست ہو۔ کسی درجہ میں تقویٰ، دیانت داری اور تعلق مع اللہ ہو یا اس کی فکر ہو، یہ ایسی بنیادی بات ہے کہ جس کے بغیر نہ کسی کام میں برکت ہوتی ہے نہ حرکت اور ایسا حقیقی نفع اسی وقت ہوگا جب خدا اور رسول کے ساتھ معاملہ درست ہو۔

میں یہ نہیں کہتا کہ آپ سب کے سب شب بیدار بن جائیں صوفی اور عارف باللہ ہو جائیں یہ ہر شخص کے لئے ضروری نہیں۔ لیکن جو ضروری حقہ ہے وہ یہ ہے کہ ایک حد تک تقویٰ اور اللہ تعالیٰ کے ساتھ معاملہ صحیح ہو اور اس کی فکر ہو۔ اور اپنی نازوں کی فکر ہو دعا کا ذوق ہو اور انابت الی اللہ کسی نہ کسی درجہ میں ضرور ہو۔ یہ سب سے اہم اور بنیادی چیز ہے اسے کبھی بھولنا نہیں چاہئے۔ اور اس کے حصول کے بہت سے خدائے ہیں ان میں سے ایک تو یہی ہے کہ کتاب و سنت اور فقہ کا مطالعہ کریں اور اس کے مطابق اپنی نازوں کو بہتر بنانے کی کوشش کریں اس کے علاوہ سب سے مؤثر چیز یہ ہے

کہ بزرگانِ دین کے حالات پڑھیں اور اگر اللہ تعالیٰ نصیب کرے تو کسی بزرگ کی صحبت اختیار کریں، میں بے تکلف کہتا ہوں کہ اس سلسلہ میں سب سے بہتر اور مفید حضرت حکیم الامت مولانا اشرف علی تھانوی رحمۃ اللہ علیہ کی کتابیں خاص طور سے ان کے ملفوظات و مواعظ ایک اچھا اثر رکھتے ہیں میں نے المحمدیہ ساری مذہبیت، اپنے تمام ادبی ذوق اور تاریخی ملکہ انتقادی ذوق کے ساتھ ان سے فائدہ اٹھایا ہے اور آپ کو بھی مشورہ دیتا ہوں اس سے آپ کو اپنی جاہ طلبی، حب مال اور معاملات میں کوتاہی کا علم ہوگا۔ اور خاص طور پر اخلاق کی اصلاح اجتماعی کاموں کی اہمیت پر ان کے یہاں بڑا زور دیا جاتا ہے، اللہ تعالیٰ نے خاص طور پر ان سے یہ کام لیا ہے۔ آپ اس کی طرف ضرور توجہ دیں آپ کے اندر اس کی کوئی مقدار ضرور ہونی چاہئے۔

(۲) دوسری چیز یہ ہے کہ اسلام کی تاریخ میں خاص طور پر اس کی دعوت و عزیمت کی تاریخ اور اس کی اصلاحی تحریکوں کی تاریخ یہ بتاتی ہے کہ عہدِ نبوی سے لے کر آج تک علم اور نفعِ خلاق کا۔ اصلاح و انقلابِ حال کا اور زہد و ایثار کا ساتھ رہا ہے یہ دونوں بالکل ہم سفر ہیں۔ آپ اسلام کی پوری تاریخ کا جائزہ لیں گے تو معلوم ہوگا کہ ان دونوں کا کہیں ساتھ نہیں چھوٹا ہے اللہ تعالیٰ نے جن لوگوں کے ذریعہ امت کو نفع پہنچایا اور کسی بڑے فتنے سے محفوظ فرمایا ان میں سب سے بڑا فتنہ ردت کا فتنہ تھا اور دوسرا فتنہ خلقِ قرآن کا تھا۔ جیسا کہ بعض لوگوں نے کہا ہے۔

نصر اللہ هذه الامة - يا - اعان الله هذه الامة  
 بابي بكر الصديق يوم الردة و باحمد بن حنبل يوم  
 الفتنه ، اور اس کے بعد جو فلسفے کے حملے تھے جن کے مقابلہ کے لئے  
 جو لوگ آئے ، امام غزالی ہوں یا امام ابو الحسن اشعری ہوں پھر اس کے  
 بعد جو فتنے تھے ان کے مقابلہ کے لئے امام ابن تیمیہ وغیرہ آئے پھر ہندوستان میں  
 صوفیائے کرام جنہوں نے مادیت و غفلت اور سلطنت کے اثر سے  
 جو جاہ پرستی ، طاقت پرستی ، دولت پرستی اور نفس پرستی پیدا ہو رہی تھی اس  
 کو روکا۔ پھر اس کے بعد غیر مسلموں کے اثر سے اسلامی معاشرے میں جو  
 بدعات ، مشرکانہ عقائد داخل ہو گئے تھے اور وحدۃ الوجود کا جہاں اثر فلاسفہ  
 اور صوفیوں سے لے کر ادبار اور شعرا تک کے دماغوں میں سرایت کر گیا  
 تھا اس کے مقابلہ کے لئے حضرت مجدد الف ثانی آئے۔ پھر اس کے  
 بعد قرآن مجید کے براہ راست مطالعہ اور حدیث سے اشتغال ہونے  
 کی وجہ سے جو ایک جاہلیت ہندیہ اور مقامی اثرات تھے اور اتباع  
 سنت کا جو ذوق کم ہو گیا تھا اور عقیدہ میں رخنہ پڑ گیا تھا اس کے سدباب  
 کے لئے حضرت شاہ ولی اللہ اور ان کے اخلاف و خلفاء کو اللہ تعالیٰ  
 نے تیار کیا۔

غرض کہ پوری تاریخ بتاتی ہے کہ اصلاح کا کام ، عزیمت کا کام  
 اور سطح سے بلند ہو کر امت کے نفع کا کام اور زہد و ایثار دونوں میں اللہ  
 تعالیٰ نے کوئی فطری اور طبعی رشتہ قائم کر دیا ہے جو اسلام کی پوری

تاریخ میں ٹوٹنے نہیں پایا۔ اس لئے میں آپ سے صاف کہتا ہوں کہ اس کے لئے بھی آپ اپنے کو تیار کریں۔ کیونکہ دوسری قوموں میں بھی کوئی کام زبرد و ایشارہ کے بغیر نہیں ہو رہا ہے۔ اگرچہ ان کا مزاج الگ، ان کے نتائج مختلف اور ان کے احکام بھی دوسرے ہیں اس لئے اپنے آپ کو انہیں فروشی سے بچائیں، صرف دولت دینا کو اور عہدوں کو اپنا مطمح نظر نہ بنائیں جہاں سے کام آجاتے، مانگ آجاتے اور امید ہو جاتے بس آپ آنکھ بند کر کے چلے نہ جائیں اور زبرد و ایشارہ سے کام لیں۔ اسی زبرد و ایشارہ کے وعدے سے قرآن مجید بھرا ہوا ہے اس وقت نہ میں استیغاب کہہ سکتا ہوں اور نہ آپ کو ضرورت ہے۔

پوری تاریخ شاہد ہے کہ زبرد و ایشارہ سے جو حقیقی آسودگی اور صحیح عزت حاصل ہوتی ہے وہ کہیں نہیں حاصل ہوتی ہے اور یہی اصل مقصد ہے جو لاکھوں کروڑوں روپے کے مالک کو بھی حاصل نہیں ہے وہ ایک لغتہ کو حلق سے اتارنے کے لئے بعض اوقات ترستے ہیں۔ ہندی فرٹ کہتا تھا کہ میری ساری دولت لے لو اور میرا ہضمہ درست کر دو گاؤں اس قابل بنا دو کہ میں کچھ کھانی سکوں۔ حقیقی ضرورت کا سہولتوں اور عزت کے ساتھ پیدا ہونا اللہ تعالیٰ کے ذمہ ہوتا ہے۔

اگر غیر مناسب بات نہ ہوتی تو میں بتانا کہ میں اند میرے بعض رفقاء کو محض بزرگوں اور اپنے مرتبوں کے فیض سے اور جو کتابوں میں پڑھا تھا اس کے اثر سے اللہ تعالیٰ نے بچالیا تو آج ہم اس قابل ہیں اور

معلوم نہیں کسی یونیورسٹی یا کسی کالج میں ریٹائر ہو چکے ہونے اور محضوری بہت پیش و غیرہ جو ملتی ہے ملتی ہوتی اور اپنے قصید میں بیٹھے زندگی کے دن گذار رہے ہوتے۔ لیکن ہمیشہ ایسے موقعوں پر دربرگوں کے واقعات سامنے ہوتے ہیں ان میں سے مولانا عبدالرحیم صاحب کی صرف ایک مثال پیش کرتا ہوں جس کی نظیر شاید مشکل سے ملے گی۔

والد صاحب مرحوم نے نزہۃ الخواطر کی آخری جلد میں مولانا نجم الغنی صاحب رامپوری کے حوالہ سے لکھا ہے کہ مولانا عبدالرحیم صاحب معقولات کے اور ریاضیات کے بہت بڑے ماہر تھے وہ قدیم درس پڑھاتے تھے اور انہیں ریاست رامپور سے پندرہ یا بیس روپے ماہانہ ملتے تھے ان کی اپنے فن میں قابلیت کی شہرت دور دور تک پھیلی ہوئی تھی جب بریلی میں پہلی مرتبہ کالج قائم ہوا ہے تو اس کے پرنسپل مسٹر ہاکنس نے ان کو آفر (پیش کش) کی کہ آپ بریلی کالج میں آئیے اور دو سو روپے آپ کی تنخواہ ہوگی تو انہوں نے بڑی سادگی سے جواب دیا کہ میرے پندرہ روپے بند ہو جائیں گے۔ مسٹر ہاکنس نے کہا کہ آپ ریاضیات کے اتنے بڑے ماہر ہیں لیکن پندرہ اور دو سو روپے میں فرق نہیں سمجھتے، پھر انہوں نے جواب دیا کہ جن لڑکوں کو میں پڑھاتا ہوں ان کی تعلیم ادھوری رہ جائیگی پھر اس نے کہا کہ وہ سب لڑکے یہاں آجائیں گے اور سمجھوں گا اسکا لہ شب مقرر کر دیا جائے گا۔ انہوں نے جواب دیا کہ ایک بڑی دقت یہ ہے کہ میرے گھر کے سامنے ہری کا ایک درخت ہے جس کے تازہ پھل سے



صبح صبح ناشتہ کرتا ہوں وہاں جانے کے بعد اس کا پھل نہیں ملے گا جس کی وجہ سے صحت پر اثر پڑ سکتا ہے پھر اس انگور پینے کہا کہ وہ پھل بھی صبح صبح ڈاک کی گاڑی سے آپ کو مل جائے گا تو پھر انہوں نے جواب دیا کہ یہ سب ٹھیک ہے لیکن آپ یہ بتائیے کہ کل قیامت میں جب خدا یہ سوال کرے گا کہ تم رامپور چھوڑ کر بریلی اس لئے گئے تھے کہ یہاں پندرہ روپے ملتے تھے اور وہاں دو سو روپے ملیں گے تو میں اس کا کیا کیا جواب دوں گا؟ انگور نہ بہر حال انگور نہ تھا اس نے کہا کہ میرے پاس اس کا کوئی جواب نہیں ہے۔

میرے عزیزو! میں تم سے صاف کہتا ہوں کہ ایسی مثالیں پھر زندہ ہونی چاہئیں، اللہ کا فیصلہ ہے اور اس کی سنت ہے، سائے آسمانی صحیفے بتاتے ہیں انبیاء علیہم السلام کی سیر سے معلوم ہوتا ہے اور مصلحین کی تاریخ بتاتی ہے کہ اللہ تعالیٰ جو عزت سکون قلب اور روحانی سرور عطا فرماتا ہے اور اس کے ساتھ جو برکت ہوتی ہے وہ سب زندہ و ایثار پر موقوف ہے۔ اور اب پھر وہ دور آگیا ہے خاص طور سے ہندوستان کے حالات اس زہد و ایثار کے طالب ہیں۔ یہ بہت بُری روایت شروع ہو گئی ہے کہ جہاں زیادہ پیسے ملیں جہاں زیادہ آسودگی حاصل ہو اور جہاں اپنے خاندان کی آسانی سے پرورش کر سکیں وہیں جانا چاہئے یہ بہت بڑی آزمائش ہے اس سے بچنے کی دعا مانگی چاہئے۔

www.abulhasanalinaladwi.org

(۳) تیسری بات جو بہت تجسّر برکی ہے وہ یہ ہے کہ میں نے بھی کتابیں پڑھی ہیں اسلام کے مذاہب اربعہ اور ان سے باہر نکل کر تقابلی مطالعہ کیا ہے شاید کم ہی لوگوں نے اس طرح کا مطالعہ کیا ہو ان تمام کے مطالعے کے پتھر میں ایک گڑ کی بات تھانا ہوں کہ جمہور اہل سنت کے مسلک سے کبھی نہ بیٹھے گا۔ اس کو لکھ لیجئے۔ چاہے آپ کا دماغ کچھ بھی بتائے۔ آپ کی ذہنیت آپ کو کہیں بھی لے جاتے، کیسی ہی قوی دلیل پائیں جمہور کے مسلک سے نہ بیٹھے، اللہ تعالیٰ کی جو تائید اس کے ساتھ رہی ہے جس کے شواہد و قرائن ساری تاریخ میں موجود ہیں۔ چونکہ اللہ تعالیٰ کو اس دین کو باقی رکھنا تھا۔ اور باقی رہنے کا مطلب یہ ہے کہ وہ اپنی اصلی حالت پر قائم رہے ورنہ بدھ مذہب کیا باقی ہے عیسائیت کیا باقی ہے عیسائیت کے بارے میں قرآن کا وَلَا الصّٰلٰیۡنَ کہنا ایک معجزہ ہی ہے یعنی وہ پٹری سے بالکل ہٹ چکی تھی۔ اور اللہ تعالیٰ نے چونکہ اس دین اسلام کے بارے میں فرمادیا ہے اِنَّا نَحْنُ نَزَّلْنَا الذِّکْرَ وَاَنَّا لَءَلْمٰحٰفِظُوْنَ، اور اس کے ساتھ جو تائید ہے جو قوی دلائل ہیں، جو سلامت فکر اور سلامت قلب ہے، اس کے ساتھ جو ذہین ترین انسانوں کے محنتیں اور غور و فحوض کے نتائج ہیں اور ان کا جو اخلاص ہے اور ذہن سوزی ہے وہ کسی مذہب کو حاصل نہیں ہے یہ وہ بات ہے ہمارے اور آپ کے استاذ مولانا سید سلیمان ندوی نے اپنے بعض شاگردوں سے کہا جیسا کہ مولانا اولیس صاحب رحم نقل کرتے تھے اور سید صاحب سے

ان کے استاذ مولانا شبلی نے کبھی صحیح۔ بعض لوگ چمک دمک والے  
تحریر پڑھ کر دھوکا کھا جاتے ہیں تو من الناس من يعجبك  
قولہ فی الحیوۃ الدنیا ویشہد اللہ علی ما فی قلبہ  
اور شہیدوں کا مذاق اڑاتے ہیں، اور کہیں علمائے سلف کا مذاق  
اڑاتے ہیں۔ کہیں مفسرین ان کے تیر کا نشانہ بنتے ہیں،  
لہذا۔ مسلکِ جمہور سے اپنے کو وابستہ رکھتے اس کا بڑا  
فائدہ ہوگا۔ اللہ کی خاص عنایت ہوگی اس کی نصرت و برکت ہوگی اور  
حسنِ خاتمہ بھی ہوگا۔

یہ باتیں ہیں جن کو میں شاید زیادہ مؤثر طریقہ سے نہ کہہ سکا لیکن  
آپ انہیں حقائق سمجھیں اور یہ مطالعہ اور تجربہ کا ما حاصل ہے، اللہ  
تعالیٰ کے فضل سے میں ان باتوں تک پہنچا ہوں اور آپ تک بطور  
امانت اور وصیت منتقل کرتا ہوں۔

(۲۲) اور آخری بات یہ ہے کہ علم سے اپنا اشتغال رکھتے، اپنے کو  
کبھی فارغ التحصیل نہ سمجھتے، ہمیشہ نئی اور پرانی کتابوں کا مطالعہ  
کرتے رہتے خواہ آپ کہیں رہیں، قرآن مجید کی تفسیریں، حدیث شریف  
کی شرحیں، تاریخ کی کتابیں اور جو کتابیں علمِ کلام پر اور صحیح عقائد کو  
پیش کرنے کے لئے صحیح طریقہ پر لکھی گئی ہیں ان سب کا مطالعہ ہے اور ان کا  
ہمیشہ مطالعہ کرتے رہیں اور اپنے مرکز سے برابر تعلق قائم رکھتے  
پیوستہ شجر سے امید بہا رکھ۔ (بشکرہ تعمیر حیا لکھنؤ، ۲۵، مارچ ۱۹۸۸ء)

# احسان کا بدلہ احسان سے

قرآن حکیم

ہمارے والدین نے ہماری پرورش تعلیم و تربیت جس خلوص و محبت سے کی ہے اُس کے تحت اُن کا حق اور ہمارا فرض ہے کہ ہم اُن کی زندگی میں اُن کی خدمت ادب و احترام سے کریں اُن کے لئے راحت و سکون کے اسباب مہیا کریں حسن اخلاق کا مظاہرہ کریں۔

والدین کے انتقال کے بعد اُن کے لئے دعا و مغفرت کریں۔ اور ایصالِ ثواب کا اہتمام کریں۔ کم از کم اتنا تو کریں کہ ہر نماز کے بعد تین بار سورۃ اخلاص پڑھ کر اس کا ثواب بخش دیں۔

ایصالِ ثواب کا بہترین ذریعہ مساجد کی تعمیر اور دنیا بھر میں جہاں ضرورت ہو قرآن کریم کی ترسیل ہے یہ صدقہ جاریہ ہے جو تادیر جاری رہے گا۔ انشاء اللہ تعالیٰ۔

یاد رکھئے دنیا کے بیشتر ممالک کے مسلمان قرآن کریم کے حصول کیلئے ترستے ہیں جبکہ اہل پاکستان یہ خدمت باسانی انجام دے سکتے ہیں اللہ تعالیٰ توفیق دے تو اپنے والدین۔ اساتذہ۔ احباب و اعزاء کیلئے ایصالِ ثواب کا اہتمام کیجئے یہ خود آپ کے اپنے لئے اجر و ثواب کا موجب ہے۔ ————— وما علینا الا البلاغ۔

صدیقی ہاؤس انٹرنیشنل

۴۵۸ کارڈن ایسٹ نزد سلیپرک کراچی۔ ۷۴۸۰۰

صدیقی ٹرسٹ